

## उपभोक्ताओं की सुरक्षा और बेहतर सेवाओं के लिए लेंगे शपथ मंगलवार को सवेरे 11 बजे होगा समारोह

जयपुर, 18 जुलाई। प्रदेश के तीनों विद्युत वितरण निगमों के अधिकारी एवं कर्मचारी विद्युत उपभोक्ताओं को बेहतर सेवाएं देने और दुर्घटनाओं से उनकी सुरक्षा करने की 19 जुलाई को प्रातः 11 बजे शपथ लेंगे। निगमों के सभी कार्यालयों पर यह शपथ समारोह आयोजित किया जाएगा।

16 साल पहले उपभोक्ताओं को उत्कृष्ट सेवाएं देने के लिए राज्य विद्युत मण्डल का विघटन करके विद्युत वितरण निगमों का गठन किया गया था। तब से हर साल इसी दिन राज्य में ऊर्जा दिवस मनाया जाता रहा है।

तीनों विद्युत वितरण निगमों के अध्यक्ष श्रीमत पाण्डेय ने बताया कि मंगलवार को प्रातः 11 बजे सभी अधिकारी व कर्मचारी राज्य में उपभोक्ताओं को सुरक्षित विद्युत आपूर्ति, दुर्घटनाओं को निर्मूल करने तथा विद्युत चोरी एवं छीजत की रोकथाम की शपथ लेंगे।

डिस्कॉम अध्यक्ष ने बताया कि ऊर्जा दिवस पर शपथ लेने वाले अधिकारियों का यह दायित्व होगा कि वे अपने सर्किल में आने वाले पूरे साल विद्युत दुर्घटनाओं को रोकने के लिए मन, और कर्म से प्रयास करें। जिस सर्किल में बिजली दुर्घटना में एक भी व्यक्ति की मृत्यु नहीं होगी वहां के कर्मचारियों को अगले साल ऊर्जा दिवस पर निगम प्रशासन सम्मानित करेगा। उन्होंने बताया कि सम्मानित करने की विस्तृत योजना जल्दी ही तैयार कर ली जाएगी और इसे बाद में डिवीजन और सब-डिवीजन स्तर तक भी बढ़ाने पर विचार किया जा रहा है।

.....